

(ഡി) സംസ്ഥാനത്ത് തോക്കിന് ലൈസൻസ് അനുവദിക്കുന്നതിനുള്ള മാനദണ്ഡങ്ങൾ വ്യക്തമാക്കാമോ?

Arms Act, 1959/Arms Rules, 2016 പ്രകാരം തോക്കിന് ലൈസൻസ് അനുവദിക്കുന്നതിന് ജില്ലാ ഭരണാധികാരികൾക്കാണ് അധികാരം. സ്പോർട്ട്സ്, സ്വയരക്ഷ, കൃഷി സംരക്ഷണം തുടങ്ങിയ ആവശ്യങ്ങൾക്ക് ഉപയോഗിക്കുന്നതിനാണ് തോക്ക് ലൈസൻസ് അനുവദിച്ചുവരുന്നത്. തോക്ക് ലൈസൻസ് അനുവദിക്കുന്നതിനായി ജില്ലാ കളക്ടർമാർക്ക് ലഭിക്കുന്ന അപേക്ഷകളിന്മേൽ പരിശോധന നടത്തി റിപ്പോർട്ടിനായി അതാത് ജില്ലാ പോലീസ് മേധാവികൾക്ക് അയച്ചുകൊടുക്കുകയും അപേക്ഷകന്റെ ക്രിമിനൽ പശ്ചാത്തലം, തോക്ക് കൈകാര്യം ചെയ്യുന്നതിലെ പ്രാവീണ്യം, ലൈസൻസിന്റെ ആവശ്യകത എന്നിവ അന്വേഷണം നടത്തി ലഭ്യമാക്കുന്ന റിപ്പോർട്ടിന്റെ അടിസ്ഥാനത്തിൽ ജില്ലാ ഭരണകൂടമാണ് തോക്ക് ലൈസൻസ് അനുവദിക്കുന്നത്.

കുടുംബശ്രീയുടെ വിപുലീകരണം

26 (*446) ശ്രീ. ഇ. കെ. വിജയൻ:

ശ്രീ. പി. ബാലചന്ദ്രൻ

ശ്രീ. ഇ. ടി. ടൈസൺ മാസ്റ്റർ

ശ്രീ. ജി. എസ്. ജയലാൽ: താഴെ കാണുന്ന ചോദ്യങ്ങൾക്ക്

തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പുമന്ത്രി (ശ്രീ. എം. വി. ഗോവിന്ദൻ മാസ്റ്റർ) സദയം മറുപടി നൽകുമോ:

(എ) സംസ്ഥാനത്ത് സ്ത്രീകളുടെ കരുത്തുറ്റ സാമൂഹിക സംഘടനാ സംവിധാനം എന്ന നിലയിൽ കുടുംബശ്രീയുടെ പ്രവർത്തനമേഖല വിപുലീകരിക്കേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ?

ഉണ്ട്. സംസ്ഥാനത്ത് സ്ത്രീകളുടെ കരുത്തുറ്റ സാമൂഹിക സംഘടനാ സംവിധാനം എന്ന നിലയിൽ കുടുംബശ്രീയുടെ പ്രവർത്തന മേഖല വിപുലീകരിക്കുന്നതിന് താഴെപറയുന്ന പ്രവർത്തനങ്ങൾ നടപ്പിലാക്കാനാണ് ഉദ്ദേശിക്കുന്നത്.

1. കുടുംബശ്രീ സംഘടനാ സംവിധാനത്തെ ശക്തിപ്പെടുത്തുകയും നിരന്തരം പരിപോഷിപ്പിക്കുകയും ചെയ്യുക.

(i) സാമൂഹ്യാധിഷ്ഠിത മോണിറ്ററിംഗ് സംവിധാനം നടപ്പാക്കുന്നതിന് ജില്ല-ബ്ലോക്ക്-സി.ഡി.എസ്. തല കോർ കമ്മിറ്റി രൂപീകരണം.

(ii) സി.ഡി.എസ്. തല മെന്റർമാരുടെ നിയമനം

(iii) സ്വതന്ത്രമായ രീതിയിൽ പ്രവർത്തനങ്ങൾ നടത്തുന്നതിനാവശ്യമായ വിഷൻ ബിൽഡിംഗ് പരിശീലനങ്ങൾ സംഘടിപ്പിക്കുക.

(iv) സി.ഡി.എസ്. ഓഫീസ് നവീകരണവും എ.ഡി.എസ്സുകൾക്ക് ഓഫീസ് സൗകര്യം സജ്ജീകരിക്കലും

2. കുടുംബശ്രീ സംഘടനാ സംവിധാനത്തെ ശക്തിപ്പെടുത്താനായി മികച്ച നയങ്ങൾ നിരന്തരം സ്വീകരിച്ച് മുന്നോട്ട് പോകണം.

3. കുടുംബശ്രീ സംഘടനാ സംവിധാനത്തിന് മികച്ച പരിശീലനങ്ങൾ നിരന്തരമായി നൽകണം.

4. കുടുംബശ്രീ അയൽക്കൂട്ട ശാക്തീകരണം.

5. പുതുതലമുറയെ ഉൾക്കൊള്ളിക്കുന്നതിന് 18-40 പ്രായപരിധിയിലുള്ള യുവതികളുടെ യൂണിറ്റുകൾ രൂപീകരിച്ച് സംരംഭകത്വം പ്രോത്സാഹിപ്പിക്കും.

(ബി) ഇ-കോമേഴ്സ് മേഖലയുടെ വളർച്ചാസാധ്യത കണക്കിലെടുത്ത് ഈ രംഗത്ത് കുടുംബശ്രീയുടെ പ്രവർത്തന പുരോഗതി വിലയിരുത്തിയിട്ടുണ്ടോ; വിശദാംശം നൽകാമോ?

ഉണ്ട്. ഇ-കോമേഴ്സ് മേഖലയുടെ വളർച്ചാ സാധ്യത കണക്കിലെടുത്ത് ഈ രംഗത്ത് കുടുംബശ്രീ കൃത്യമായ പ്രവർത്തന പുരോഗതി വിലയിരുത്തുന്നുണ്ട്.

(സി) കുടുംബശ്രീയുടെ ഇ-കോമേഴ്സ് പ്രവർത്തനം വിപുലീകരിക്കുന്നതുമായി ബന്ധപ്പെട്ട് നിലവിലുള്ള ക്ലേശ ഘടകങ്ങൾ എന്തെല്ലാമാണെന്ന് വ്യക്തമാക്കാമോ?

കുടുംബശ്രീയുടെ ഇ-കോമേഴ്സ് പോർട്ടൽ വിപുലീകരിക്കുന്നതിൽ കൂടുതൽ പൊതുജന അവബോധം സൃഷ്ടിക്കാത്തതും മത്സരാധിഷ്ഠിത വിലയിൽ ഉല്പന്നങ്ങൾ നല്ലൊരു സാധിക്കാത്തതും നിലവിലുള്ള ക്ലേശഘടകങ്ങളാണ്. കൂടാതെ ഓൺലൈൻ പോർട്ടലുകളിൽ പ്രാമുഖ്യത്തോടെ ഉൽപ്പന്നങ്ങൾ വിപണനം ചെയ്യേണ്ടതുണ്ട്.

(ഡി) കുടുംബശ്രീ സംരംഭകർക്ക് നേരിട്ട് ഇ-കോമേഴ്സ് സൈറ്റുകളിൽ ഉൽപ്പന്നങ്ങൾ വില്പന നടത്തുവാൻ ക്രമീകരണം ഏർപ്പെടുത്തിയിട്ടുണ്ടോ; വിശദമാക്കാമോ?

കുടുംബശ്രീ സംരംഭകർക്ക് നേരിട്ട് ഇ-കോമേഴ്സ് സൈറ്റുകളിൽ ഉൽപ്പന്നങ്ങൾ വില്പന നടത്തുവാൻ ക്രമീകരണം ഏർപ്പെടുത്തിയിട്ടുണ്ട്. ആയതിനുള്ള പരിശീലനവും സഹായവും കുടുംബശ്രീ മുഖേന നൽകിവരുന്നുണ്ട്. ഈ സാമ്പത്തിക വർഷം 500 സംരംഭകർക്ക് കൂടി പരിശീലനം നൽകി ഓൺലൈൻ വിപണന രംഗത്ത് സജീവമാക്കുന്നതാണ്.

(ഇ) ഇ-കൊമേഴ്സ് രംഗത്ത് കുടുംബശ്രീയുടെ പ്രവർത്തനം വിപുലീകരിക്കുന്നതിന് നടപടികൾ പരിഗണനയിലുണ്ടോ; വിശദീകരിക്കാമോ?

ഉണ്ട്. ഇ-കൊമേഴ്സ് രംഗത്ത് കുടുംബശ്രീയുടെ പ്രവർത്തനം വിപുലീകരിക്കുന്നതിന് നടപടികൾ പരിഗണനയിലുണ്ട്. 1000 സംരംഭകർക്ക് പ്രയോജനപ്രദമാകുന്ന രീതിയിൽ 2500 കുടുംബശ്രീ ഉൽപ്പന്നങ്ങൾ ഓൺലൈൻ വിപണനത്തിന് സജ്ജീകരിച്ച് കുടുംബശ്രീ ഓൺലൈൻ പ്രവർത്തന വിപുലീകരണ പദ്ധതി ലക്ഷ്യമിടുന്നു.

റേഷൻ കടകളുടെ പ്രവർത്തനം

27 (*447) ശ്രീ. എം. നൗഷാദ്:

ശ്രീ. ഡി. കെ. മുരളി:

ശ്രീമതി കാനത്തിൽ ജമീല:

ശ്രീ. പി. പി. സുമോദ്: താഴെ കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി (ശ്രീ. ജി. ആർ. അനിൽ) സദയം മറുപടി നൽകുമോ:

(എ) സംസ്ഥാനത്ത് ദേശീയ ഭക്ഷ്യ ഭദ്രതാ നിയമം ഫലപ്രദമായി നടപ്പിലാക്കുന്നതിനായി ഈ സർക്കാർ എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് അറിയിക്കാമോ?

ദേശീയ ഭക്ഷ്യഭദ്രതാ നിയമം, 2013 അനുശാസിക്കുന്ന എല്ലാ സംവിധാനങ്ങളും സംസ്ഥാനത്ത് ഫലപ്രദമായി നടപ്പാക്കിയിട്ടുണ്ട്. പൊതുവിതരണ ശൃംഖല ശാക്തീകരിക്കുന്നതിന് നടപ്പാക്കാൻ ഉദ്ദേശിക്കുന്ന പ്രവർത്തനങ്ങൾ ചുവടെ ചേർക്കുന്നു.

1. വാതിൽപ്പടി വിതരണം കൂടുതൽ സുതാര്യമാക്കുന്നതിന് വാതിൽപ്പടി വിതരണം നടത്തുന്ന വാഹനങ്ങളിൽ ജി.പി.എസ്. ഘടിപ്പിക്കുന്നതിനുള്ള നടപടികൾ സ്വീകരിച്ചു വരുന്നു.
2. ദേശീയ ഭക്ഷ്യഭദ്രതാ നിയമം, 2013 പ്രകാരമുള്ള മുൻഗണനാ ഒഴിവുകളുടെ എണ്ണം വർദ്ധിപ്പിക്കണമെന്ന ആവശ്യം വീണ്ടും കേന്ദ്ര സർക്കാരിന്റെ ശ്രദ്ധയിൽപ്പെടുത്തുന്നതാണ്.
3. സംസ്ഥാനത്ത് മുൻഗണനാ കാർഡിനുള്ള അപേക്ഷ ഉൾപ്പെടെയുള്ള എല്ലാ നടപടിക്രമങ്ങളും ഓൺലൈനാക്കുന്നത്.

(ബി) ഇതിന്റെ ഭാഗമായി റേഷൻ കടകളെ വൈവിധ്യവത്കരിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ?